
Vishvasuproktam Shivarchanamahimanuvarnamam

विश्ववसुप्रोक्तं शिवार्चनमहिमानुवर्णनम्

Document Information



Text title : Vishvasuproktam Shivarchanamahimanuvarnam

File name : vishvAvasuproktAMshivArchanamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 36
| 85-154 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



విశ్వావసుప్రోక్తం శివార్చనమహిమానువర్ణనమ్



- విశ్వావసుపుత్రసంవదే -

విశ్వావసుః -

శివం సర్వోత్తమం మత్వా భజధ్వమతియత్నతః ।

అన్యథా మదనావస్థా భవిష్యతి న సంశయః ॥ ౮౫॥

శక్రరే సర్వదా ప్రీతిర్విధేయా స దయార్ణవః ।

అపర్ణారమణః ప్రీతిః ప్రణతో ముక్తిదాయకః ॥ ౮౬॥

ప్రీతశ్చేత్ స దదాతి శైలతనయాకాంతః ప్రభుత్వం పరం

లోకానామవిశ్వరం సతతమప్యన్నే తు ముక్తిం పరామ్ ।

తం తావన్నిగమాన్తవాక్యవినుతం సన్తః కృతార్థాః

పరం సంసారాద్విరతాః ప్రయాన్తి శరణం దేవగ్రగణ్యం ముహుః ॥ ౮౭॥

యావత్పూజా సావధానం క్రియతే గిరిజాపతేః ।

తావన్న హానివార్తాపి హానిర్దురతరా యతః ॥ ౮౮॥

శక్రారాధనోద్యుక్తే సిద్ధయస్తు పదే పదే ।

తతో న దుఃఖవార్తాపి భో పుత్రాః శమ్భుపూజకాః ॥ ౮౯॥

శివపూజాసాధనాని కుసుమాని వనే వనే ।

అతిరమ్యాణీ తిష్ఠన్తి పూజయధ్వం సదాశివమ్ ॥ ౯౦॥

అరుణోదయవేలాయాం కురుధ్వం శివచిన్తనమ్ ।

ధ్యేయః సామ్నో మహాదేవః సర్వమంగళవిగ్రహః ॥ ౯౧॥

తతః స్నాత్వా భస్మనాపి సమ్యగుద్ధూల్య సాదరమ్ ।

త్రిపుణ్ణ్యధారణం కార్యం కార్యం రుద్రాక్షధారణమ్ ॥ ౯౨॥

తతః పరం శక్రరమణిరేషు సమ్యక్ శివారాధనసాధనాని ।

సమ్పాద్య పూజాపి విధే విధేయా కార్యా ప్రయత్నేన చ శాక్తిజ్ఞే ॥ ౯౩॥

(సమ్పాద్య పూజా వివిధైర్విధానైః కార్యా ప్రయత్నేన చ శాక్తిజ్ఞే) ॥ ౯౩॥

శివలిక్ఖార్చనం కాలే కాలే కార్యం నిరస్తరమ్ ।
 తేనైవ పాపనాశః స్యాత్ సుఖం ముక్తిశ్చ జాయతే ॥ ౯౪॥
 యద్యప్యత్యన్తసులభం శామ్భవానాం శివార్చనమ్ ।
 తథాపి దుర్లభం మన్యే ప్రమాదే సతి సర్వథా ॥ ౯౫॥
 అప్రమాదేన కర్తవ్యం శ్రీమహాదేవపూజనమ్ ।
 స్వప్నే౭ప్యన్యసురార్చాయాం ఆదరస్త్యాజ్య ఏవ హి ॥ ౯౬॥
 త్యాజ్యం సర్వాత్మనా త్యాజ్యం శివాన్యసురపూజనమ్ ।
 స్వప్నే౭పి శివపూజైవ కర్తవ్యాతిప్రయత్నతః ॥ ౯౭॥
 అశివాని భవిష్యన్తి శివాన్యసురపూజనాత్ ।
 అతస్తన్నైవ కర్తవ్యం న కర్తవ్యం కదాచన ॥ ౯౮॥
 వాఙ్మృతం శివమస్మాకం అతః కార్యం శివార్చనమ్ ।
 యతః స్వయం శివః క్షీరం కామధేనుః శివార్చనమ్ ॥ ౯౯॥
 శివార్చనస్య మహిమా న జ్ఞాతో బ్రహ్మణాఽప్యతః ।
 తజ్ఞానవిరహే౭ప్యాశు కర్తవ్యం శివపూజనమ్ ॥ ౧౦౦॥
 కాలాన్తరే మయా కార్యం శివపూజనమిత్యపి ।
 ఆలస్యం వైవ కర్తవ్యం కాలో హి కఠినో యతః ॥ ౧౦౧॥
 క్వ తావదాయురస్మాకమిత్యేవాద్భుతచిన్తయా ।
 కర్తవ్యమితి యత్నేన సత్వరం శివపూజనమ్ ॥ ౧౦౨॥
 విషమప్యమృతం భూయాదాలస్యేన తతః సుతాః ।
 కర్తవ్యమతియత్నేన లిక్ఖే శక్ఖార్చనం ముదా ॥ ౧౦౩॥
 శాఙ్గలిక్ఖార్చనం లోకే సర్వదా దుర్లభం సుతాః ।
 విఘ్నానపి నిరాకృత్య కుర్వన్తు శివపూజనమ్ ॥ ౧౦౪॥
 శివార్చనస్య సమయే యది విఘ్నా భవిష్యతి ।
 తదా తన్నాశ్యయత్నేన కర్తవ్యం శివపూజనమ్ ॥ ౧౦౫॥
 శివార్చనం ఖలు శ్రేయః శ్రేయసాం విఘ్నసమ్భవః ।
 సమ్భావితస్తత్స్తస్య నాశో౭పి శివపూజయా ॥ ౧౦౬॥
 శివార్చనం పరం తావత్ సర్వారిష్టవినాశనమ్ ।
 సర్వేష్టదాయకం చేతి కర్తవ్యం శివపూజనమ్ ॥ ౧౦౭॥

శివార్చనాత్ పరం లోకే కింవా పుణ్యం భవిష్యతి |
తత్ పుణ్యోత్తమమిత్యేవ జ్ఞాతవ్యం సర్వథా బుధైః || ౧౦౮ ||

యేన కేనాపి వా భక్త్యా కృతం యది శివార్చనమ్ |
తదా దదాతి గౌరీశస్తస్మై ముక్తిమసంశయమ్ || ౧౦౯ ||

అపారసుకృతామ్బుధిర్యది భవేత్ ప్రవృద్ధస్తదా
శివార్చనరతిభవేదితి మతిః ప్రవృద్ధా తతః |
అవశ్యమసకృత్స్మృతః ప్రణత ఏవ వా పూజితో
దదాతి పరమం పదం గిరిశ ఇత్యవైమి ద్రువమ్ || ౧౧౦ ||

వినాశయతి పాతకామితమహాగిరినేకదా
స్మృతోఽపి గిరిశః సుతాః సకృదపారపుణ్యప్రదః |
స ఏవ సురపుణ్యవైర్మనసి సర్వదా పూజ్యతే
స ఏవ మునిపుణ్యచైరపి సమాధినిష్ఠైరపి || ౧౧౧ ||

అపూర్వమీశార్చనమేకమేవ లోకే ప్రసిద్ధం సకలార్థహేతుః |
తత్తుల్యమన్యన్న మయాపి దృష్టం వేదైర్ను దృష్టం సురపుణ్యవైర్వా || ౧౧౨ ||

న యాగదానాధ్యయనాదిభిర్వా లిక్ష్గార్చనాత్యాదరపుణ్యతుల్యమ్ |
పుణ్యం భవిష్యత్యత ఏవ తావత్ తత్పుణ్యపుణ్యం విదురాస్తికాస్తే || ౧౧౩ ||

ఆచారమన్యద్వక్ష్యామి (రహస్యమన్యద్వక్ష్యామి)శృణుధ్యమతిసాదరమ్ |
శ్రుతే తస్మిన్ శివాచారే భక్తివృద్ధిర్భవిష్యతి || ౧౧౪ ||

యా శివార్చనసామగ్రీ సర్వా సా భూతిపావనా |
కర్తవ్యా మూలమస్త్రేణ తయా తుష్టో భవేత్ శివః || ౧౧౫ ||

అత్రైవోదాహరస్త్రమమితిహాసం పురాతనమ్ |
విజయానగరే కశ్చిత్ స్థితః శామ్భవపుజవః || ౧౧౬ ||

స సమారాధయన్నేవ భావలింగం శివాత్మకమ్ |
భస్మోద్ధూలితసర్వాణ్ణో దదర్శ స్వప్నమేకదా || ౧౧౭ ||

తైన తీర్థేశ్వరో దృష్టః స్వప్నే సర్వసురేశ్వరః |
దృష్టాశ్చ శామ్భవాస్తత్ర శివధ్యానపరాయణాః || ౧౧౮ ||

భస్మోద్ధూలితరుద్రాక్షత్రిపుణ్ణాఙ్గితమస్తకాః |

శివలిజ్ఞార్చనేవైవ సస్తుష్టాః సతతం ముదా ॥ ౧౧౯ ॥

తల్లిజ్ఞపూజనం దృష్టా విమలైర్భిల్వపల్లవైః ।
నీలోత్పలైః పుణ్ణరీకైః కున్దైశ్చ కుముదైరపి ॥ ౧౨౦ ॥

రత్నాభరణసంయుక్తం దుకూలపరివేష్టితమ్ ।
దివ్యోపహారసంహారఫలరాజివిరాజితమ్ ॥ ౧౨౧ ॥

ధూపధూమసమాక్రాంతం పుష్పగన్ధవిరాజితమ్ ।
కర్పూరదీపమాలాభిః పరితః పరివేష్టితమ్ ॥ ౧౨౨ ॥

వేదైర్మూర్తిధరైరేవ స్తుతం సర్వార్థసిద్ధిదమ్ ।
సర్వసంకలదం నిత్యం స్మరణేనాపి తత్పరమ్ ॥ ౧౨౩ ॥

గీతనాట్యసమారమ్భతత్తద్వ్యనివిరాజితమ్ ।
దేవదున్దభినిర్ఘోషప్రతిధ్వనివిజృమ్భితమ్ ॥ ౧౨౪ ॥

దేవగన్ధర్వనారీణాం సమూహైశ్చ విరాజితమ్ ।
గౌరీపూజనసంసక్తసురనారీ సమన్వితమ్ ॥ ౧౨౫ ॥

తాదృశం మన్దిరం దృష్ట్వా తీర్థేశస్య స శామ్భవః ।
పూజాం తీర్థేశలిజ్ఞస్య చకారాతీవ భక్తితః ॥ ౧౨౬ ॥

పఞ్చామృతాభిషేకాద్వైః చన్దనైశ్చ మనోహరైః ।
దుకూలైః కుసుమైర్దివ్యైః మన్దారాద్వైర్విశేషతః ॥ ౧౨౭ ॥

ధూపదీపాదిభిర్దివ్యైః నైవేద్వైరపి సాదరమ్ ।
సీరాజనైశ్చ వివిధైః దివ్యకర్పూరసమ్భవైః ॥ ౧౨౮ ॥

ప్రదక్షిణనమస్కారాన్ కృత్వా భక్తిపురఃసరమ్ ।
ఉపవిష్టః శివం పశ్యన్ జపన్ పఞ్చాక్షరం మనుమ్ ॥ ౧౨౯ ॥

తావన్నియమమాసాద్య తృప్తిన జలాన్యపి ।
న పీతాన్యేవ తేనాతః పిపాసా వృద్ధిమాప సా ॥ ౧౩౦ ॥

తతః పరం సమాసీతం పాసీయమతిశోభనమ్ ।
కృత్వా శివార్పణం పాతుం స చకార మతిం తతః ॥ ౧౩౧ ॥

తదాసీమాగతః కోఽపి తస్మిన్ గిరిశమన్దిరే ।
భూతిరుద్రాక్షపీతాఙ్గః శివనామజపోత్సుకః ॥ ౧౩౨ ॥

సమాగత్య స తం ప్రాహ శామ్భవార్గే పరం ప్రియమ్ |
 మామా పిబ జలం విప్ర తదీశానర్పితం యతః || ౧౩౩||
 శివభక్తోఽసి ధన్యోఽసి తదీశానార్పితం జలమ్ |
 పాతుమిచ్ఛసి కిం తత్తు గిరిశాయ సమర్పయ || ౧౩౪||
 తజ్జలం భూతిసంయుక్తం కురు భస్మవివర్జితమ్ |
 న గృహ్లాతి జలం శమ్భుర్గాఙ్గం వా కిముతేతరత్ || ౧౩౫||
 యజ్జలం భూతిసంయుక్తం న భవిష్యతి తజ్జలమ్ |
 అదేయం శఙ్కరాయేతి న జ్ఞాతం కిం త్వయా పరమ్ || ౧౩౬||
 యద్యద్దేయం మహేశాయ తద్భస్మరహితం యది |
 న గృహ్లాతి మహాదేవస్తతో మా పిబ తజ్జలమ్ || ౧౩౭||
 తతః పరం విభూతిర్వా క్వాస్తీత్యుక్తః స శాఙ్కరః |
 ప్రాహ భూతిం గృహ్లాణేతి శామ్భవాయ మహాత్మనే || ౧౩౮||
 తతో గృహీత్వా తాం భూతిం భూతిదామతిభక్తితః |
 ప్రక్షిప్య జలమధ్యే తు మూలమస్త్రేణ సాదరమ్ || ౧౩౯||
 తతస్తేనైవ మస్త్రేణ తత్కృత్వా శఙ్కరార్పణమ్ |
 పపౌ శివం స్మరన్నైవ కృతార్థోఽస్మితి సాదరమ్ || ౧౪౦||
 తత్ర స్థిత్యా కియత్కాలం శివధర్మాన్ విశేషతః |
 స తస్మాదేవ శుశ్రావ సర్వపాపవినాశకాన్ || ౧౪౧||
 ధర్మోపదేశకే తస్మిన్ తస్యాభూద్గిరిశత్యధీః |
 తేన ధర్మేషు విశ్వాసః తదుక్తేష్యభవత తదా || ౧౪౨||
 తతః పరం సముత్థాయ తం ప్రణమ్యాతిభక్తితః |
 తమేవ గురురిత్యుక్త్వా త్యక్తనిద్రోఽభవత్ తతః || ౧౪౩||
 తస్మాత్ కుమారాః సర్వాణి పుష్పాదీని విశేషతః |
 భూతియుక్తాని దేయాని మూలమస్త్రేణ శమ్భవే || ౧౪౪||
 అపూతమపి పూతం స్యాత్ భస్మనా సంయుతం యది |
 తస్మాద్భస్మయుతం దేయం లిఖ్యే బిల్వాదికం సుతాః || ౧౪౫||
 యది స్యాద్భస్మరహితం పీయూషమపి తత్పరమ్ |
 విషమిత్యేవ మన్తవ్యం యతో నేశార్పణం హి తత్ || ౧౪౬||

హరేష్వపి దుకూలేషు సువర్ణాభరణేష్వపి ।

భూతిర్దయా ప్రయత్నేన మహేశవినివేదనే ॥ ౧౪౭॥

శివనైవేద్యపాకార్థం ప్రవృత్తైర్భూతిసంయుతైః ।

పాకాగార ప్రవేశోఽపి కర్తవ్యో యత్నపూర్వకమ్ ॥ ౧౪౮॥

తేన కీటాదిసమ్బంధోషోఽపి స వినశ్యతి ।

భూతిర్నైవేద్యపాత్రేఽపి ప్రదేయా జలసంయుతా ॥ ౧౪౯॥

భూతిరుద్రాక్షపూతాఙ్గైర్నైవేద్యమపి యత్ కృతమ్ ।

తద్గృహ్లాతి మహాదేవః తదేవ హి సుధామయమ్ ॥ ౧౫౦॥

కిం తయా సుధయా పుత్రాః కిఞ్చద్భస్మాన్వితం యది ।

జలమప్యపితం భక్త్యా తదీశాయ సుధాం విదుః ॥

పూజనం చ మహేశస్య భూతిరుద్రాక్షభూషితః ।

కర్తవ్యమతియత్నేన మూలమస్త్రేణ భక్తితః ॥ ౧౫౧॥

యః పఞ్చాక్షరముచ్చరన్ అతిసితాం భూతిం వహన్ మస్తకే

భాలే వక్షసి బాహుదణ్డయుగలే రుద్రాక్షమాలామపి ।

శర్వారాధనతత్పరో జలలవైర్భిలైశ్చ దూర్వాఙ్కురైః

పుష్పైర్వా స శివం ప్రయాతి స పరం ధన్యోత్తమో వస్తుతః ॥ ౧౫౩॥

త్యజ త్యజ తటిన్నటివిధివధూటికాచేటికా

వికారకరమింద్రిరారుచిరభూవిహారం పరమ్ ।

భజాశు భజ ధూర్జటిం పటుకృపీటయోనిస్ఫుర-


ల్లలాటపటలోల్లసత్సమభిభూతభానుప్రభమ్ ॥ ౧౫౪॥


॥ ఇతి శివరహస్యాన్తర్గతే విశ్వావసుప్రోక్తం శివార్చనమహిమానువర్ణనం సమ్పూర్ణమ్ ॥

- ॥ శ్రీశివరహస్యమ్ । హరాఖ్యః తృతీయాంశః । ఉత్తరార్ధమ్ । అధ్యాయః ౩౬ । ౮౫-
౧౫౪ ॥

- .. shrIshivarahasyam . harAkhyah tRRitIyAMshaH . uttarArdham . adhyAyaH 36. 85-
154 ..

Proofread by Ruma Dewan

——
Vishvavasuproktam Shivarchanamahimanuvarnanam
pdf was typeset on February 2, 2024

——
Please send corrections to sanskrit@cheerful.com

